

Yurdumuza bahar gelir!



Heydər Əliyev - xalq birliyi əbədidir!

AĞSTAF

"Ağstafanın füsunkar təbiəti, gözəl insanları vardır".
Heydər Əliyev

Qəzet 1991-ci ildən çıxır İctimai-siyasi qəzet

№ 06 (1046)

15 mart 2019-cu il

Qiyməti 50 qəpik

Ağstafa Rayon İcra Hakimiyyətinin orqanı



Prezident İlham Əliyev Xarici İşlər üzrə Çin Xalq İstututunun prezidentini qəbul edib

Azərbaycan Respublikasının Prezidenti İlham Əliyev martın 13-də Xarici İşlər üzrə Çin Xalq İstututunun prezidenti, Çin Xalq Respublikasının xarici işlər nazirinin xüsusi köməkçisi Vu Haylonqu qəbul edib.

Görüşdə Bakıda keçiriləcək VII Qlobal Forumun əhəmiyyətine toxunuldu, bu tədbirin beynəlxalq əməkdaşlığın gücləndirilməsi işinə töhfə verdiyi vurğulandı.

Qəbula görə minnətdarlığını bildirən Vu Haylonq Azərbaycana səfərindən və bu tədbirdə iştirakından məmənunluğunu ifadə etdi. O, Çin ilə Azərbaycan arasında dost-

luq münasibətlərinin mövcud olduğunu qeyd etdi.

Dövlətimizin başçısı Azərbaycan-Çin əlaqələrinin müxtəlif sahələrdə uğurla inkişaf etdiyini dedi və əməkdaşlığımızın yeni mərhələyə qədəm qoyduğunu bildirdi. Çinə rəsmi səfərlərini xatırlayan Prezident İlham Əliyev orada Çin Xalq Respublikasının Sədri ilə keçirdiyi görüşlər zamanı iqtisadiyyat, ticarət, infrastruktur, nəqliyyat və digər sahələrdə əlaqərimizin inkişaf perspektivləri barədə səmərəli müzakirələrin aparıldığını qeyd etdi.

**Azərbaycanın Birinci vitse-prezidenti
Mehriban xanım Əliyeva
Fransaya səfər etmişdir**



Səfər zamanı Azərbaycan Respublikasının Birinci vitse-prezidenti xanım Mehriban Əliyeva martın 11-də Parisdə "Rothschild Global Financial Advisory" şirkətinin rəhbəri David dö Rotşildlə, sonrakı günlərdə "Suez Groupe" şirkətinin beynəlxalq inkişaf üzrə icraçı vitse-prezidenti ilə, Fransanın Milli Xərçəng İstututunun təsisçisi professor David Hayat ilə, Fransanın

Baş naziri Eduard Filiplə, Fransa Senatının sədri Jerar Larşe ilə, Fransanın birinci xanımı Brijit Makronla, sabiq Prezident Nikola Sarkozy ilə, Milli Assambleyasının sədri Rışar Ferranla, mədəniyyət naziri Frank Rijester ilə Orseyle iqtisadiyyat və maliyyə naziri Brüno Lömerlə və başqa iş adamları ilə görüşlər keçirmişdir.



Novruz bayramınız mubarək, əziz ağstafalılar!

Doğma Azərbaycanımıza yenə tərəvəli Bahar gelir. Novruz bayramı bu dəfə daha ürəkaçan möjdələrlə, daha böyük uğurlarla, sevindirici yüksəlmiş qədəm qoyur. Son illərdə müstəqil ölkəmizdə baş verən yüksək inkişaf tempi, aparılan nəhəng abadlıq, tikinti-quruculuq işləri, əhalinin rifahının yaxşılaşdırılması üçün həyata keçirilən məqsədyönlü tədbirlər hamının Bahar sevincini qat-qat artırır.

2019-cu ilin Baharı bizim Ağstafamızda da yaddaşalan qələbələrlə qədəm qoymuşdur. Dahi rəhbərimiz Heydər Əliyevin layiqli davamçısı, respublika

Prezidenti cənab İlham Əliyevin daimi qayğısı və diqqəti sayəsində Ağstafa respublikanın qərb bölgəsində ən nümunəvi rayona çevrilmişdir. Son illərdə rayon ərazisində görülən möhtəşəm işlər Ağstafanın xösbəxt gələcəyindən xəbər verir. Ona görə də şəhər və kəndlərimizdə Baharın gelişini, Novruz bayramını böyük sevinclə, əzəmetli qürur hissi ilə qarşılıyırlar. Əhalinin Novruz əhval-rühiyyəsini daha da rövnəqləndirmək üçün rəngarəng bayram tədbirləri də Baharın gelişinə böyük hədiyyədir.

Əziz ağstafalılar! Təbietin ən gözəl ərməğanı nazlı Baharın, əziz milli bayra-

mımız olan Novruzun gəlişi münasibətlə hamınızı ürekdən təbrik edir, hər birinə möhkəm can sağlığı, ailə xoşbəxtliyi və firavan həyat arzulayıram. Qoynaklı Novruz bayramı Azərbaycana yeni uğurlar, daha yüksək zirvələr bəxş etsin, müstəqil vətənimiz daha da çiçəklənsin, hamının arzuları gül açsin. Bu bahar öz gəlişi ilə yurdumuza qəlebə möjdələri getirsin!

Məhərrəm Quliyev,
Rayon icra hakimiyyətinin
başçısı

Həsənsu kənd sakinləri ilə növbəti səyyar görüş



Rayon icra hakimiyyətinin başçısı Məhərrəm Quliyev ictimaiyyətə növbəti səyyar görüşü Həsənsu kəndində keçirdi.

Kəndin mərkəzində inzibati bina qarşısında keçirilən tədbiri giriş sözü ilə açan icra başçısı respublikamızın bütün sahələrindəki dinamik inkişafdan, hökm süren ictimai-siyasi sabitlikdən, həmçinin Azərbaycan Respublikasının Prezidenti cənab İlham Əliyevin müvafiq tapşırıqları ilə son zamanlar Ağstafada geniş vüsət almış abadlıq-quruculuq işlərindən və inşası uğurla davam etməkdə olan irrimiqyaslı infrastruktur layihələrdən geniş danişdi.

Səmimi və işgüzar keçən görüşdə kənd sakinlərinin təklif və müraciətləri dinlənildi. Qeyd olundu ki, kəndin içməli su tələbatında əsas rol oynayan kəhriz quyularının təmir olunmasını, yeni yaşayış massivi adlanan ərazidə küçələrin xırlanması

məsəlesi vətəndaşlar tərəfindən ön plana çəkildi. Qeyd olundu ki, uzun müddət kənd sakinlərinin istifadə etdikləri kəhriz quyuları bəzi yerlərdə çökmüş və bununla əlaqədar vətəndaşların bu quyuların suyundan istifadə etmələrində müəyyən problemlər yaranmışdır. Çıxış edən kənd sakinləri ümumilikdə son illər rayonda və eləcə də onların yaşadıqları kənddə görülen işlərlə əlaqədar ölkə rəhbərliyinə dərin minnədarlıqlarını bildirdilər.

Görüşün sonunda Rayon icra hakimiyyətinin başçısı Məhərrəm Quliyev sakinlər tərəfindən irəli sürülən təkliflərə öz münasibətini bildirdi və bununla əlaqədar müvafiq strukturların rəhbərlerinə tapşırıqlar verdi. O, qeyd etdi ki, qaldırılan məsələlərin yaxın vaxtlarda həllini tapması istiqamətdə lazımi tədbirlər görüləcəkdir.

Xeyriyyəçi iş adamının əməyi qiymətləndirildi



ağstafalılar istifadə edirlər. Ərəstun xeyli vaxtdır ki, şəhərimizdəki şəhid ailələri ile yaxından əlaqə saxlayır və hər gün onların ailələrinə pulsuz çörək verir. Aldığımız məlumatlardan aydın olur ki, gün ərzində həmin sexdən şəhid ailələrinə 70-80 ədəd pulsuz çörək verilir.

Ərəstunun təşəbbüskarlığı, xeyriyyəçiyyi təkcə rayon ictimaiyyətinin deyil, eləcə də rayon rəhbərliyinin diqqətinə dənən yayınmamışdır. Bu günlər Heydər Əliyev mərkəzində keçirilən növbəti şura iclasında Ərəstun Cəlilovun əməyi yüksək qiymətləndirilmiş və o, rayon icra hakimiyyətinin Fəxri fərmanı ilə təltif olunmuşdur.

Gənc xeyriyyəçini bütün ağstafalılar adından təbrik edir, ona böyük uğurlar arzulayıraq.

Ağstafanın abadlaşması, gözləşməsi üçün ürəklə çalışan elə bir iş adamı, xeyriyyəçi yoxdur ki, onun əməyi rayon rəhbərliyi tərəfindən qiymətləndirilməsin. Belə bir xeyriyyəçilərdən biri də şəhər sakini Ərəstun Ənvər oğlu Cəlilovdur.

Atası Ənvərin mağazası kimi

tanınan və bu gün həmin təsərrüfata rəhbərlik edən Ərəstu-nu ağstafalılar təkcə iş adamı deyil, həm də xeyriyyəçi kimi təniviyalar. O, bir neçə il bundan əvvəl işlətdiyi mağazanın yaxınlığında çörəkbışırma sexi inşa etmiş və burada istehsal olunan məhsuldan demək olar ki, bütün

emrdən irəli gələn məsələlərin ve buna uyğun olaraq əmrle "Ümumtəhsil sahəsində 2018-2019-cu dərs ilinin prioritət fəaliyyət istiqamətləri" çərçivəsində tutulan tədbirlərin icrasına başla-nılmışdır.

Rayon təhsil şöbəsi bununla bağlı fəaliyyət planı tərtib edib valideynlərlə pedaqoji əməkdaşlığı gücləndirilməsi, övladlarının təlimə münasibəti və nailiyyətlenir, eləcə də ümumi təhsilde baş verən yeniliklər haqda onların daim məlumatlandırılması barədə tədbirlər keçirilmişdir. Bunları-nın yekunu olaraq məktəblərdə valideynlər üçün "Açıq qapı" günləri təşkil edilmişdir.

Təhsil islahatı müsbət qarşılıdır

Milli təhsilimizin daha da inkişaf etdirilməsi dövlət siyasetinin başlıca məqsədlərindən biridir. Bu fikirdən irəli gələn vəzifələri yerinə yetirmək üçün Təhsil Nazirliyi tərəfindən daimi olaraq emr və göstərişlər verilir ki, bunu-da rayon təhsil şöbələri ardıcıl yerinə yetirirlər. Bizim rayonda da bu sahədə fasileşis iş aparılır, təhsil sistemi günün tələbi səviyyəsiə çatdırılır. Təhsil şöbəsində metodkabinet müdürü İmran Nəsibov redaksiyamıza belə məlumat vermişdir:

- Azərbaycan Respublikasının Təhsil Naziri 14 avqust 2018-ci il tarixində "Ümumtəhsil sahəsində 2018-2019-cu dərs ilinin prioritət fəaliyyət göstərmələri barədə" emr vermişdir. Bu

Təhsil islahatı respublikamızın hər yerində olduğu kimi, rayonumuzun ümumtəhsil məktəblərində də müsbət qarşılıları və uğurla davam etdirilir. Bu yeniliklərdən ən birincisi IX sinif şagirdlərinin imtahanı verib attestat almalarıdır. Birinci mərhələnin başlanmasına ləp az vaxt qalmışdır. Daha dəqiq desək, mart ayının 17-də imtahan keçiriləcəkdir.

İmtahan üçün hazırlıq işləri başa çatmaq üzrədir. Şagirdlər ana dilindən, riyaziyyatdan və xarici dillərdən birindən imtahan verəcəklər. Bu imtahanda rayon üzrə 930 nəfərədək şagird biliklərini sınayacaqlar.



Şəhid Adil Tatarovun anası və bacıları bayram münasibətilə təbrik edildi

Rayon icra hakimiyyətinin başçısı Məhərrəm Quliyev 8 Mart Beynəlxalq Qadınlar Günündə Qıraq Kəsəmən kəndində şəhid Adil Tatarovun ailəsində olmuş, onun anası və bacıları ilə görüşə-

hərisidir. Adil bizim aramızda olmasa da hər zaman bizim qəlibimizdə əbədi olaraq yaşayır. Şəhidlərimizin adını uca tutmaq, əbədiləşdirmek, onların ailə üzvlərinə diqqət və qayğı göstə-



rək onları bayram münasibətilə təbrik etmişdi. Şəhid Adil Tatarovun ailəsində keçirilən tədbirdə rayonun hüquq-mühafizə orqanlarının rəhbərləri, Rayon Ağsaqqallar Şurasının sədri Firdovsi Heydəri, "Ağstafa" qəzetinin baş redaktoru İbrahim Əliyev və digər nümayəndələr iştirak etmişlər. Çay süfrəsi ətrafında keçən səmimi görüşdə icra başçısı danişaraq qeyd etdi ki, şəhid Adil Tatarovun ailəsi mənim öz doğma ailəmdir. Bu gün biz azad və suveren bir ölkədə yaşayırıqsa, Adil kimi şəhidlərimizin şücaətinin bə-

mək isə hər birimizin müqəddəs borcudur.

Görüşdə növbəti bayramları-mızı birlik və bərabərlik içinde işğaldan azad edəcəyimiz Dağlıq Qarabağda, Şuşada, Xankəndidə və digər güzel guşələrimizdə qeyd edəcəyimizə şübhə yoxdur. M. Quliyev şəhid Adil Tatarovun anası Şükufe xanımı və qızlarına 8 Mart münasibətilə bayram hədiyyələrini təqdim edərək bütün rayon ictimaiyyəti adından onları təbrik etdi, onlara can sağlığı arzuladı.



8 Mart Beynəlxalq Qadınlar Günü qeyd olundu

8 Mart Beynəlxalq Qadınlar Günü münasibətilə "Yazıcılar evi"ndə geniş bayram tədbiri təşkil olundu. Tədbiri giriş sözü ilə açan Rayon icra hakimiyyətinin başçısı Məhərrəm Quliyev bütün xanımları bayram münasibətilə təbrik etdi və onlara fəaliyyətlərdə uğurlar arzuladı. M. Quliyev öz çıxışında bildirdi ki, zərflilik və gözəllik rəmzi olan qadın adı, ana adı tarix boyu vətənimizdə həmişə uca tutulmuşdur. Azərbaycan qadınları bütün dövrlərdə milli-mənəvi dəyərlərimizin qorunub-saxlanması və yaşadılmamasında müstəsna xidmətlər göstərmişlər.

Azərbaycanda qadına-anaya daim böyük ehtiram və hörmət

bəslənilmiş, ana həmişə müqəddəs olmuş, namus, qeyret rəmzi sayılmışdır. Ulu öndər Heydər Əliyev qadınların xidmətlərini, genç nəslin sağlam, vətənpərvəlik ruhunda böyüməsində sərf etdikləri əməyi hər zaman yüksək qiymətləndirərək onlara daim böyük diqqət və qayğı göstərmişdir.

Müasir dövrümüzdə Azərbaycan qadını ölkənin ictimai-siyasi həyatında fəal rol oynayan bir varlıqdır. Bu gün Heydər Əliyev fondunun prezidenti Mehriban xanım Əliyeva bütün dünyaya sübut edir ki, Azərbaycan qadını həm gözəl ana, həm də ictimai xadimdir.

Tədbirdə həmcinin rayonun ictimai-siyasi həyatında fəal iştirak edən qadınlar Rayon icra hakimiyyətinin "Fəxri ferman"ları və qiymətləri hədiyyələri ilə təltif olundular.

Tədbirdə çıxış edən xanımlar ölkəmizdə qadılara göstərilən yüksək diqqət və qayğıya görə Azərbaycan Respublikasının Prezidenti cənab İlham Əliyevə və bərinci vitse-prezident Mehriban xanım Əliyevaya derin minnetdarlıqları bildirdilər.

Tədbir rayonun mədəniyyət və incəsənət nümayəndələrinin ifasında geniş konsert programı ilə davam etdirildi.

Yaz-tarla işlərinə başlanıldı

Yola salındığımız 2018-ci il rayonun sosial-iqtisadi həyatının bütün sahələrində olduğu kimi, kənd təsərrüfatında da ən əlamətdar illərdən biri oldu. Keçən il havaların əlverişiz keçməsinə baxmayaraq əkinçilik, bitkiçilik sahələrində qarşıya qoyulan bütün vəzifələr ləyəqətlə yerine yetirildi.

2018-ci ildə rayonun ayrı-ayrı yaşayış məntəqələrində 10360 hektar sahədə taxıl, o cümlədən 1645 hektar sahədə arpa, 8615 hektar sahədə buğda əkilmiş və həmin sahələrdə nəzərdə tutulduğundan xeyli çox məhsul götürülmüşdür.

Təsərrüfat ilini müvəffəqiyyətlə başa vuran kənd əməkçiləri 2019-cu ilin bol məhsulu uğrunda da gərgin mübarizə aparmış, 12337 hektar sahədə payızlı şum qaldırmışlar.

Havaların əlverişli keçməsi yazılıq bitkilərin əkininə vaxtından əvvəl başlanmasına imkan yaratmışdır. Artıq bir neçə gündür ki, rayonda yaz-tarla işlərinin başlanmasına start verilmiş, əkinçilikdə istifadə ediləcək bütün texnika tam hazır vəziyyətə getirilmişdir. Yaztarla işlərinə hazırlığın vəziyyətini öyrənmək, bu barədə oxuculara məlumat vermək üçün bu günlər rayon kənd təsərrüfatı idarəsində olduq, bitkiçilik sektorunun baş məslehetçisi Çingiz Memmedovla görüşüb səhbət etdik. Ç.Memmedov ona verilən sualları cavablandıraraq dedi:

- Bəli, 2018-ci il biz kənd təsərrüfatı işləri üçün də ən yadda-qalan illərdən illərdən biri oldu.

İbrahim Əliyev

Uşaq bağçalarının fəaliyyəti diqqət mərkəzindədir

- Uşaq bağçalarında qayda-qanun, nizam-intizam, oradaki vəziyyət bizim gündəlik nəzarətimiz altındadır. Maddi-texniki bazadan tutmuş ərzaq təminatına kimi hər bir işə nəinki təkcə nəzarət, həm də diqqət, qayğı var... Rayon icra hakimiyyətinin başçısı Məhərrəm Quliyev bu sözləri körpələr evi-uşaq bağçalarının vəziyyəti ilə bağlı Rayon icra hakimiyyətində keçirilən operativ müşavirədə demiş və qeyd etmişdir ki, rayonda azyaşlı uşaqların sağlam mühitdə böyüməsi, yüksək şəraiti olan bağçalarda təlim-tərbiyə alması üçün hər cür imkan yaradılır, müasir inventar və avadanlıqlarla təmin edilir.

Son illər ölkəmizdə uşaq bağçalarının tikintisine, təmirinə, müasir standartlara uyğun yenidən qurulmasına böyük önəm verilir. Bu məqsədlə rayonda körpə-

lərin hərtərəfli tərbiye alması üçün bütün imkanlardan istifadə olunur.

Bu gün uşaqların keyfiyyətli təhsil və qayğı ile əhatə olunması, onlar üçün zəruri şəraitin yaradılması, böyük məkdə olan nəslin layiqli vətəndaş kimi formalaşması Azərbaycanda dövlət uşaq siyasetinin başlıca prinsipidir. Ölkə başçısı cənab İlham Əliyev, ölkənin birinci xanımı Mehriban Əliyeva bu məsələləri daim diqqətdə saxlayır. Uşaq tərbiye müəssisələrinə müntəzəm olaraq köməklər göstərirler.

Müşavirədə qeyd olundu ki, uşaq bağçalarının ərzaqla təminatına nəzarətin gücləndirilməsi oludurca vacib məsələdir. Uşaq bağçalarındaki vəziyyəti daha dərin-dən öyrənmək üçün Rayon icra hakimiyyətində ayrıca komissiya yaradılmışdır. Attestasiyanın aşkarlıq şəraitində, obyektiv, qərəzsiz və qanunvericiliyin tələbinə uyğun keçirilmesi daim diqqət mərkəzində saxlanılacaqdır.

miz tərəfindən ən keyfiyyətli ərzaqla təmin olunur və bu məsələlərəciddi nəzarət edilir.

Rayon icra hakimiyyətinin başçısı müşavirədə qeyd etdi ki, körpələr evi-uşaq bağçasının ərzaq təminatı hər zaman nəzarətdə saxlanılacaq və bununla bağlı daxil olan hər bir müraciət araşdırılacaqdır.

Müşavirədə həmcinin göstərilədi ki, uşaq bağçalarında işləyənlərin peşəkarlıq səviyyəsini yoxlamaq, onların tutduğu vəzifəyə uyğun olub-olmamasını aşkarla çıxarmaq məqsədi ilə Rayon icra hakimiyyəti başçısının sərəncamı ilə xüsusi attestasiya komissiyası yaradılmışdır. Attestasiyanın aşkarlıq şəraitində, obyektiv, qərəzsiz və qanunvericiliyin tələbinə uyğun keçirilmesi daim diqqət mərkəzində saxlanılacaqdır.

Pulsuz tibbi müayinə davam edir

Azərbaycan Respublikasının Prezidenti cənab İlham Əliyevin tapşırığına əsasən fevralın 12-dən ölkəmizin hər yerinde olduğu kimi, Ağstafada da əhalinin tibbi müayinədən keçməsi aksiyasına başlanılmışdır. Aksiyanın mütəşəkkil keçməsi üçün rayonun bütün səhiyyə ocaqlarında geniş hazırlıq işləri aparılmış, əhalinin öz sağlamlıq durumu barede etraflı məlumat alması üçün hər cür şərait yaradılmışdır. Bunun üçün rayonda dörd həkim briqadası yaradılmış, briqadalar lazım olan tibbi avadanlıqlarla təmin edilmişdir.

Rayon mərkəzi xəstəxanasının baş həkimi Fatma Vəliyeva

ile səhbət zamanı bildirdi ki, pulsuz keçirilən aksiya zamanı rayonun sərhəd kəndlərində yaşayan əhalinin xüsusi diqqət mərkəzində saxlanılmış, bu məqsədlə Köhnə Qışlaq, Tatlı kəndlərində yaşayan əhalinin əksəriyyəti rayonun həkimlərinin xidmətlərindən yararlanmışdır. Bu gəne kimi rayonda 26 mindən çox əhalinin tibbi müayinədən keçmiş və onlara lazımi tibbi xidmət göstərilmişdir. Tibbi müayinənin may ayının 12-dək keçirilmesi nəzərdə tutulur. Bunun üçün bütün imkanlar səfərbər edilmişdir. Hazırda rayon əhalisinin pulsuz tibbi müayinəsi davam edir.

Novruz yarmarkasına start verildi



Rayon icra hakimiyyətinin Ağstafa Aqroparkının birgə təşkilatlığı ilə martın 9-da Novruz yarmarkasına start verilmişdir. Aqroparkın qarşısında keçirilən yarmarkaya hər cür kənd təsərrüfatı məhsulları çıxarılmış və bazar qiymətindən 20-30 faizcuz qiymətə satış təşkil olunmuşdur. Yarmarkaya gələn alicilar buradakı qiymətdən çox razı qaldıqlarını bildirmiş və özləri üçün lazımlı olan kənd təsərrüfatı məhsulları almışlar.

Bütün bunlardan əlavə, yarmarkanın martın 16-dan 21-dək keçirilməsi nəzərdə tutulur. Səhər-

saat 9-dan 15-dək keçirilən yarmarkada əhaliyə geniş çeşiddə meyve, tərəvəz, et məhsulları, yu-

murtu, çörək satışı təşkil olunacaqdır.



Bayraq meydanı ətrafında aparılan abadlıq işləri davam edir



Son illər Ağstafada görülən ti-kinti, quruculuq, abadlıq işləri təkəcə ağstafalıların deyil, eləcə də rayonumuza gələn bütün qonaqların diqqətini cəlb edir. Büyük ifti-

xarla demək olar ki, Ağstafa bu gün respublikamızın ən abad şəhərlərindən biridir.

Ağstafada əldə olunan nailiyətlərdə həm də rayonumuzun iş

adamlarının da böyük zəhməti vardır. Bu gün Ağstafada hamı bilir ki, nəsə tikmək, yaratmaq istəyən varsa, bütün qapılar onların üzünə açıqdır.

Bu günlər Bakı-Qazax magistrallında yerləşən Bayraq meydanının yaxınlığında görülen işlər buna bir daha aydın göstərir. Rayonumuzda doğulub boy-a-başa çatmış, hazırda Bakı şəhərində işleyən iş adamı Seymour Mansurovun Bayraq meydanında inşa etdiyi müasir tipli yeni yanacaqdoldurma məntəqəsi bunu bir daha aydın göstərir. Bu gün Bayraq meydanının yaxınlığından keçən orada yaradılmış gözəlliye tamaşa edəndə valeh olur ve bu xeyirxah işi görən həmyerlimiz öz minnətdarlığını bildirir. Biz də bütün ağstafalılar adından həmyerlimiz Seymour Mansurova çox sağıl deyir və ona rayonumuzda daha böyük işlər görməyi arzulayıraq.

Bədən Tərbiyəsi və idman Günü qeyd olundu

Yeni Azəraycan Partiyasının Ağstafada rayon təşkilatında 5 mart Bədən Tərbiyəsi və idman Gününe həsr olunmuş tədbir keçirilmişdir. Tədbirdə Rayon icra hakimiyyətinin, Rayon Gənclər və idman idarəsinin əməkdaşları, idmançılar, hərbi təlim və idman müəllimləri, məşqçilər iştirak etmişlər. Rayon icra hakimiyyətinin məsul işçisi Əziz Məsmaliev tədbiri giriş sözü ilə açaraq əlamətdar gün münasibətə idman ictimaiyyətinin nümayəndələrini təbrik etmişdir. Ə. Məsmaliev öz çıxışında qeyd etmişdir ki, dövlətimizin digər sahələrə olduğu kimi, bədən tərbiyəsi və idman sahəsi nə göstərdiyi diqqət və qayğı

əvəzsizdir. Ölkəmizdə idmanın kütləviyyinin təmin olunması, onun maddi-texniki bazasının möhkəmləndirilməsi, idmançıların sosial vəziyyətlərinin yaxşılaşdırılması sahəsində həyata keçirilən tədbirlər barədə yüksəcqən iştirakçılarına geniş məlumat verilmişdir.

Tədbirdə Gənclər və idman idarəsinin rəis müavini Kamile Zamanova, Azərbaycan Respublikasının Prezidenti yanında İdarəciliy Akademiyasının 4-cü kurs tələbəsi Musa Qocazadə və digərləri çıxış edərək ölkə rəhbəri tərəfindən respublikada idmanın kütləviyyinə nail olunması və idmanın daha da inkişaf etdirilməsi üçün aidiyyəti qurumlar qarşısın-

da xüsusi vəzifələr qoyulduğunu qeyd etmişlər. Çıxışlarda göstərildi ki, ölkədə həyata keçirilən məqsədyönlü, davamlı sosial siyasətin idmanın inkişafında da mühüm rol oynadığı və son illərdə Azərbaycanda 50-dək yeni olimpiya idman kompleksinin istifadəyə verildiyi diqqətə çatdırılmışdır.

Tədbirdə ötən dövr ərzində idman sahəsində əldə etdikləri yüksək nailiyətlərə görə bir qrup yeniyetmə və veteran idmançılar Rayon Gənclər də idman idarəsinin təsis etdiyi "Fəxri fərman" və qiymətli hədiyyələrlə təltif olmuşlar.

NOVRUZ BAYRAMI ŞƏNLİKLƏRİNDE YANĞIN TƏHLÜKƏSİZLİYİ TƏDBİRLƏRİ

Milli bayramımız Novruzun gəlisi ərəfəsində hər birimizin arzusudur ki, bütün bayramlar, o cümlədən Novruz şənləkləri də ən ülvi duyularla yaddaşlara həkk olunsun, bayramları yalnız və yalnız xoş hissələrə xatırlansın. Bunuñ üçün isə bir sira təhlükəsizlik qaydalarına, o cümlədən yanğın təhlükəsizliyi ilə bağlı bütün tələblərə ciddi əməl olunmalıdır.

Novruz bayramı ilə elaqədar keçirilən şənləklərdə

- Əhalinin tərəfindən pərakəndə halda tonqallar yandırılarkən yanğın təhlükəsizliyi qaydalarına ciddi əməl olunmalıdır.

UNUTMAYIN Kİ...

Novruz şənləklərində yanar mayelərin hopdurulması ilə hazırlanın məşəllərin azyaşlı uşaqlar tərəfindən havaya atılması nəticəsində də ciddi yanğınlara baş vərə bilər. Belə ki, məşəllər evlərin dam örtüklerini və ya həyətyanı sahələrə yığılmış yanar materialları, çəperləri, ot tayalarını alışdırıb.

NOVRUZ BAYRAMI ŞƏNLİKLƏRİNDE UŞAQLARI NƏZARƏTSİZ QOYMAYIN!

- Bahar bayramı şənləklərində azyaşlıların, uşaqların odla dəcəllik etməsinə yol verilməməlidir.

- Uşaqlar adət-ənənələrimizə uyğun olaraq tonqalların üzərin-

dən atıllarkən özlərini yanğından qorunmalıdır. Bayram tədbirlərində, xüsusən də tonqal etrafında eyləncə və şənləklərdə azyaşlı uşaqlar mütləq valideynlərin nəzarəti altında olmalıdır.

ŞAM YANDIRARKƏN

Bayram şənləkləri zamanı şam yandırıllarkən yanğın təhlükəsizliyi qaydalarına diqqət yetirmək lazımdır. Unutmaq olmaz ki, yanar şamı öz erintisi ilə stol, kibrət qutusu üzərinə və s. yerlərə yapışdırmaq olmaz.

Gənclə Regional Dövlət Yanğın Nəzarəti idarəsi



Kənddə yeni idman zalı tikilib istifadəyə verildi

Rayon icra hakimiyyətinin başçısı Məhərrəm Quliyev bu günlər Həsənsu kəndində olarkən kənddə inşa edilən Fitnes klubda Kingboks üzrə yaradılan şəraitlə yaxından tanış oldu. O, idman zalında keçirilən görüşdə Azərbaycanda idmanın uğur və nailiyyətlərindən, Kingboksinq idman növüne gənclərin son vaxtlar daha çox maraqlı göstərməsindən etraflı danışdı. O, qeyd etdi ki, Azərbaycanın artıq beynəlxalq idman arenasında özünəməxsus yer tutur. M.Quliyev Bakıda keçirilən ilk Avropa oyunlarında qazandıqları uğurları görüş iştirakçılarının nəzərinə çatdırıldı.

İş adamı Əhəd Bağırovun təşəbbüsü ilə inşa olunan bu idman zalı bütün kənd sakinləri tərəfindən rəğbətli qarşılanmışdır. Qeyd olundu ki, belə bir idman obyekti kənddəki idmansevərlərin istək və arzuları nəzəre alınaraq inşa olunmuşdur.

Görüşdə çıxış edən kənd sakinləri ölkədə idmançılara yaradılan hər cür imkan və şəraite görə ölkə rehberi möhtərəm prezidentimiz cənab İlham Əliyevə dərin minnətdarlıqlarını bildirdilər və qeyd etdilər ki, gənc idmançılara göstərilən bu cür diqqət və qayğı öz müsbət nəticəsini verəcəkdir.

Məktəblilərin voleybol yarışı

Ağstafa şəhər 1 sayılı tam orta məktəbin idman zalında 5 mart Bədən Tərbiyəsi və idman Gününe həsr olunmuş voleybol yarışı keçirilmişdir. Rayon birinciyyinə həsr olunmuş yarışın açılış mərasimində Rayon Gənclər və idman idarəsinin baş məsləhətçi Turan Hüseynov çıxış etmişdir. O, qeyd etmişdir ki, ölkəmizdə idmanın maddi-texniki bazasının möhkəmləndirilməsi istiqamətdə ardıcıl və sistemli tədbirlər həyata keçirilir. Bu gün bədən tərbiyəsi və idman vətəndaşlarının fiziki, eləcə də mənəvi cəhdən inkişaf etmələrinə, vətənin müdafiəsində yüksək səviyyədə iştirak etmələrinə və beynəlxalq yarışlarda qələbə uğrunda qətiyyətli mübarizə apara bilmələri-

nə xidmət edir.

Tədbirdə çıxış edən onu da qeyd etdilər ki, bu voleybol yarışının keçirilməsindən əsas məqsəd ümumtəhsil məktəblərində idmanın mənimsənilmə səviyyəsini artırmaqdan, məktəbliləri sağlam həyat tərzinə cəlb etməkdən ibaretdir.

Gərgin mübarizə şəraitində keçən idman yarışı həmin gün başa çatmış, Qıraq Kəsəmən kənd orta məktəbin komandası 1-ci yere, Köçəsgər kənd 1 sayılı tam orta məktəbin komandası 2-ci yere, Tatlı kənd tam orta məktəbin komandası 3-cü yere layiq görülmüşdür. Qalib komandalar Ağstafa rayon Gənclər və idman idarəsinin təsis etdiyi diplom və kuboklarla təltif olunmuşalar.

Etibarsız sayılır

Eynallı kənd sakini Kabiye Sabir Qiyas oğlunun adına Torpağın mülkiyyətə verilməsinə dair JN-196 nömrəli (50200038) Dövlət Akti itdiyi üçün etibarsız sayılır.

Ağstafa şəhər sakini, mərhum Misirov Cəfər Mehəmmədəli oğlunun adına olan 686 nömrəli Qeydiyyat vəsiqəsi itdiyi üçün etibarsız sayılır.

Dağkəsəmən kənd sakini Qocayev Arzu Məmməd oğlunun adına Torpağın mülkiyyətə verilməsinə dair JN-1192 A nömrəli Şəhədnamə itdiyi üçün etibarsız sayılır.

Boğuk-Kəsik qəsəbə sakini, mərhum Məmmədov Əhməd Musa oğlunun adına Torpağın mülkiyyətə verilməsinə dair JN-300 nömrəli (kod 50203018) Dövlət Akti itdiyi üçün etibarsız sayılır.

BAŞ REDAKTOR:

**IBRAHİM
ƏLİYEV**

Həmtəsisçi:

**"Ağstafa" qəzetinin
jurnalı kollektivi**

Şədədnamə № 308

Redaksiya heyəti

**L.Eyyubova, L.İsayeva,
K.Abbasov, İ.Əliyev,
S.Qaratorpaq, G.Kərimov,
A.Tağızadə, F.Heydərli**

**Qəzet redaksiyanın
kompyüter mərkəzində**

**yığılmış, səhifələnmiş və
"Mətbuat firması"
mətbəəsində çap
olunmuşdur.**

Ünvan:

**Ağstafa şəhəri,
Heydər Əliyev pros. - 10
Tel: 5-14-56
mob: (050) 344-26-20
Tiraj: 1000**